

**मनःकांत** वि. (तत्.) मन को प्रिय लगने वाला, मनभावन।

**मनःकामना** स्त्री. (तत्.) मन की इच्छा, लालसा, मनोकामना, अभिलाषा।

**मनःकायिक** वि. (तत्.) मानसिक और शारीरिक।

**मनःक्षेप** पुं. (तत्.) मन की विकलता, मानसिक उद्वेग।

**मनःपूत** वि. (तत्.) 1. पवित्र मन वाला, शुद्ध हृदय 2. जिसे मन ने पवित्र मान लिया हो 3. मनोवांछित

**मनःप्रसूत** वि. (तत्.) कपोल कल्पित, मनगढ़ंत, मन से सोचा हुआ।

**मनःशिल** पुं. (तत्.) मैनसिल, एक प्रकार की नारंगी लाल रंग की धातु, मनःशिला।

**मनःसंतुलन** पुं. (तत्.) मन का संतुलन, मन की स्थिरता, विवेकपूर्ण।

**मनःस्थैतिकी** स्त्री. (तत्.) मनोविज्ञान की एक शाखा जिसमें मानसिक अवस्थाओं की संरचना या चेतन अनुभवों का अध्ययन किया जाता है।

**मनःस्थैर्य** पुं. (तत्.) मन की स्थिरता, मानसिक दृढ़ता।

**मन** पुं. (तत्.) 1. प्राणियों की शक्ति जो वेदना, इच्छा, प्रसन्नता, संकल्प आदि का अनुभव कराती है 2. अंतःकरण की एक वृत्ति, बुद्धि, अहंकार और चित्त अंतःकरण की अन्य वृत्तियाँ हैं टि. कुछ दार्शनिकों ने संकल्प-विकल्प वाले चित्त को भी मन का अभिन्न हिस्सा माना है, मन को दस इंद्रियों से भिन्न ग्यारहवीं इंद्रिय भी कहा जाता है, यह मनुष्य की इच्छा शक्ति, विचार शक्ति और कार्यशक्ति का नियंता है 3. एक तौल जिसमें चालीस सेर का वजन होता है परंतु अब यह प्रचलन में नहीं है।

**मनकना** अ.क्रि. (अनु.) 1. विचलित होना, डिगना 2. हिलना, डोलना।

**मनकरा** वि. (तत्.) चमकदार।

**मनका** पुं. (तद्.) स्फटिक, रुद्राक्ष, लकड़ी, सोना, चांदी आदि का गोल दाना जिसे बीच में बेधकर और उन्हें पिरोकर माला बनाई जाती है, मनकों वाली माला नाम-जप में प्रयोग होती और गले में धारण भी की जाती है।

**मनकापथ** पुं. (तत्.) 1. मनकामय 2. कवकाकार खमरी जिसे औषधियों में प्रयोग किया जाता है।

**मनकूला** वि. (अर.) 1. अस्थिर 2. चर संपत्ति, जायदाद।

**मनगढ़ंत** वि. (देश.) 1. मन से गढ़ा हुआ, कपोलकल्पित, काल्पनिक 2. असत्य और निराधार।

**मनचला** वि. (देश.) 1. चंचल मन वाला 2. एक वस्तु की प्राप्ति से संतुष्ट न होने वाला और अनेक की प्राप्ति के लिए लालायित रहने वाला 3. किसी आकर्षक वस्तु को देखते ही उसे पाने की इच्छा करने वाला 4. कामुक स्वभाव वाला 5. रसिक स्वभाव वाला।

**मनचाहा** वि. (तत्.) मन का चाहा हुआ, मनोवांछित, अभिलषित, अभीष्ट, मनोनुकूल।

**मनचीतना** पुं. (देश.) मन को अच्छा लगना।

**मनचीता** वि. (देश.) जैसा मन ने चाहा और सोचा हो, इच्छानुसार, मनचाहा।

**मनजात** पुं. (तत्.) 1. कामदेव 2. मन से उत्पन्न, कामना प्रसूत।

**मनन** पुं. (तत्.) 1. चिंतन 2. किसी विषय पर बार-बार सोचना 3. तर्क द्वारा प्राप्त परिणाम 4. भली भाँति अध्ययन करना।

**मननशील** वि. (तत्.) चिंतनशील, जिसका स्वभाव मनन करने का हो, विचारशील।

**मनबहलाव** पुं. (देश.) मनोरंजन।

**मनभाया** वि. (देश.) 1. मन को अच्छा लगने वाला 2. प्रिय, मनोकुल, मन भावन।

**मनभावन** वि. (देश.) मन भाया, जो मन को अच्छा लगे, प्रिय, मनोनुकूल।